

స్త్రీలు లోపభూయిష్టమైనవారని అరిస్టాటిల్ చెప్పాడా?

అవును! పురుషులు ఉన్నతస్థాయికి స్త్రీలు తక్కువస్థాయికి చెందినవారని అరిస్టాటిల్ భావించాడు.

హెచ్చరిక: ఇందులో రెండవభాగము నిన్ను విభ్రాంతిపరిచేదిగా వుండవచ్చు. అరిస్టాటిల్ అలా నమ్ముటకుగల కారణము పురుషులలో వీర్యం వుత్పత్తి అవుతున్నది గనుక వారు సామర్థ్యముగలవారని, స్త్రీలలో అది వుండదు గనుక వారు అసమర్థులని భావించి పురుషుడు ఉన్నతస్థాయికి స్త్రీ తక్కువస్థాయికి చెందినదని విశ్వసించాడు. అతడు రచించిన పుస్తకాలు గొప్ప ప్రభావితాన్ని చూపించాయి. అందులో....

Key Term

Κεφαλή

kephale = head



“స్త్రీ ఒక వికృత పురషాకారము లాంటిది”
 “బాలుడు స్త్రీయందు మానవాకారములో ఎదుగుతాడు.
 స్త్రీ నిష్పలమైన ఊహాజనకము,
 ఎందుకంటే ఆమెలో వీర్యకణాలను వుత్పత్తిచేసే శక్తిలేదు”

“శాస్త్రపరమైన అరిస్టాటిల్ ఆలోచనలు”

సుమారుగా క్రీ.పూ. 330 సంవత్సరాల క్రితం, తత్వవేత్తయైన అరిస్టాటిల్ అనేక శాస్త్రపరమైన పుస్తకాలను రచించాడు. వాటిలో ఒకటి “జంతు-ప్రత్యుత్పత్తి” అనే పుస్తకము. అందులో, జంతువులు ఏ విధంగా ప్రత్యుత్పత్తినిస్తాయో తెలియచేస్తూ, అట్టి పరిశోధనలో అతడు మానవ భౌతిక శిరస్సు నందలి కళ్లు ముక్కు నోరు చెవుల తయారీలో ఒక ప్రత్యేకమైన ద్రవపదార్థము వుత్పత్తి అవతుందని తెలియచేసాడు. పిమ్మట పురుషుల బాహ్య శిరస్సు నందు అతిచిన్న ద్రవపదార్థముగా వుత్పత్తియయ్యే వీర్యకణాలు సంపూర్ణ మానవాకారమును నిర్మిస్తాయని వివరించాడు. పురుషుని వీర్యకణాలు గుండ్రముగా వుండే వెన్నెముక నుండి క్రిందికి ప్రయాణించి, పురుష శరీరము నుండి స్త్రీ అండాశయ ములోనికి చొచ్చుకొనిపోతాయని తెలియచేసాడు. అరిస్టాటిల్ అభిప్రాయ ప్రకారము,
“పురుషుని శిరస్సు, జీవానికి ముఖ్యమైన మూలాధారముగా” పరిగణించబడింది!

పురుషులు వీర్యకణాలను వుత్పత్తి, చేస్తారు. కాని స్త్రీలలో ఆ గుణం లేదు గనుక వారు మానసిక లోపముగలవారుగా, లోపభూయిష్టులుగా, వైకల్యముగలవారుగాను ఎంచబడ్డారు. పురుషులు

జీవకణాన్ని విత్తుచుండగా స్త్రీలు మట్టివలె వాటిని స్వీకరించేవారుగా వున్నారు. కాబట్టి జీవకణము ఎదిగే స్థలము తప్ప, ఇక స్త్రీలో యిచ్చేందుకు ఏమి లేదని అరిస్టాటిల్ బోధించాడు.

కెఫాలె = శిరస్సు = జీవనాధారము

అరిస్టాటిల్ బోధను లక్ష్యపెట్టినదెవరు?

పశ్చిమ నాగరికతపై అరిస్టాటిల్ యొక్క ప్రభావము వందలాది సంవత్సరాలు పడింది. అతడు పురుషులను ఉన్నతస్థాయిలోను స్త్రీలను తక్కువస్థాయిలోను ఎంచుకునేలా చేసాడు. పురుషుని శిరస్సు జీవానికి మూలముని బోధించాడు. అరిస్టాటిల్ వలె అట్టి ప్రాపంచిక దృష్టిని పంచుకునే గ్రీకులకు అపోస్తలుడైన పౌలు తన పత్రికలు వ్రాసాడు. పౌలు ఈ కెఫాలె (శిరస్సు)అను పదమును వాడినప్పుడు, “అది జీవానికి మూలము” / “పోషించబడుటకైన జీవనాధారము” / “అది ఏదోఒకదానికి ఉత్పత్తి స్థానము” / “ప్రారంభ స్థలము” అనే అర్థాలు తన ప్రేక్షకులు ఎరిగియున్నారని అతనికి తెలుసు. (పురుషుడు స్త్రీకి శిరస్సు కాడా?).

సందర్భ సమాచారము:

పౌలు కొలస్సీ. 2:19లో శిరస్సుతో (కెఫాలె) సంబంధము కోల్పోతే వచ్చే ఫలితాన్ని గూర్చి వివరించాడు. (ఇది దర్శనం, నాయకత్వం, నడిపింపును గూర్చి కాదు)

“శిరస్సును హత్తుకొననివాడెవడును మీ బహుమానమును అపహరింపనియ్యకుడి.

ఆ శిరస్సు మూలముగా సర్వ శరీరముకీళ్లచేతను నరములచేతను పోషింపబడి అతుకబడినదై,

దేవునివలన కలుగు వృద్ధితో అభివృద్ధి పొందుచున్నాది”

పౌలుయొక్క ప్రేక్షకులు ‘కెఫాలె’ అనే పదానికి “శాఖాధికారి, నాయకుడు, దారిచూపేవాడు”అని తలంచలేదు. పౌలు ఒకవేళ అధికారమును గూర్చి మాట్లాడగోరితే అతడు సాదారణముగా గ్రీకులో పలికే “ఎక్సోసియా” అనే పదమును వాడుండేవాడు.

ముగింపు

అరిస్టాటిల్, నాగరికతకు రూపుమార్పాడు. పౌలు మొదటి శతాబ్దములో కెఫాలె (శిరస్సు) అనే పదమును వాడినప్పుడు, గ్రీకు ప్రేక్షకులు అరిస్టాటిల్ అభిప్రాయ ప్రకారమైన భౌతిక ఊహాచిత్రాలను గూర్చి తలంచుంటారు. అప్పుడప్పుడు కెఫాలె అధికారార్థముగా కూడా వుండేది. అయితే ఈ పదానికి “జీవనాధారం, అభివృద్ధి, పోషణ” వంటివి సరైన అర్థాలని చూస్తున్నాము.

★ అరిస్టాటిల్ మూలాలు

The Generation of Animals 2.3 (737a) and 1.20 (728a)

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?